

شراب کہن پھر پلا سا قیا (۲)

تحریر: حامد سجاد طاہر

(آخری قسط)

پس چہ باید کوڈ؟

ان حالات میں جو سوال سب سے زیادہ اہمیت کا حامل قرار پاتا ہے وہ یہ ہے کہ اب کیا کرنا چاہئے؟ تقدیم کرنا بلا شک و شبہ دنیا کا آسان ترین کام ہے لیکن کسی مسئلے کا حل پیش کرنا مشکل اور فی الواقع اس حل پر عمل پیرا ہونا سب سے زیادہ مشکل کام ہے۔ بہر حال اسلام کی بنیاد ایمان پر ہے اور ضرورت اس امر کی ہے کہ تجدید ایمان کی ایک عمومی دعوت برپا کی جائے تاکہ ایمان قال سے بڑھ کر حال بن جائے۔ نماز صرف اٹھک بیٹھک کا نام نہ رہے بلکہ اس کا امام اس ہستی کا شوق بن جائے جس نے اسے اپنی یاد کے لئے پڑھنے کا حکم دیا ہے، دلوں پر لا محبوب اللہ اللہ خبث ہو جائے، دماغ پر لا مقصود اللہ اللہ چھا جائے اور اعمال سے لا مطلوب اللہ اللہ کی صدائیں ہونے لگے۔ زندگیوں کا مقصد رضاۓ الہی اور نجات آخرتی کے سوا کچھ نہ رہے۔ تو جہات کا مرکز پھر سے خدا روح اور آخرت بن جائیں اور ایک ایک قول اور ایک ایک فعل اس بات کی ضمانت دے کہ:

﴿إِنَّ صَلَاتِي وَنُسُكِي وَمُحْيَايَ وَمُمَاتِي لِلَّهِ رَبِّ الْعَالَمِينَ ﴾ (الانعام: ۱۶۳)

”بے شک میری نماز اور میری قربانی اور میرا جینا اور میرا مرنا اللہ کے لئے ہے جو تمام جہاؤں کا پانہ ہے۔“

گویا ہے میری زندگی کا مقصد حصول رضاۓ ربی میں اسی لئے نمازی!

لیکن یہاں سوال یہ پیدا ہوتا ہے کہ یہ ایمان آئے گا کہاں سے؟ ایک حدیث مبارکہ کے مطابق رسول اکرم ﷺ نے فرمایا: ”دلوں کو بھی زنگ لگ جایا کرتا ہے۔“

پوچھا گیا: ”اے اللہ کے رسول! اس زنگ کو دوکرنے کا طریقہ کیا ہے؟“ فرمایا: ”موت کا لکھت سے ذکر اور قرآن کی تلاوت“۔ واقعیہ ہے کہ ہمارا الیہ ہی میکی ہے کہ ہمارے دل زنگ آ لو دھو چکے ہیں اور ہماری آنکھیں نہیں بلکہ یہ دل ہیں جواندھ ہے ہو چکے ہیں۔ لہذا یہ ضروری ہے کہ تجدید ایمان کے لئے جو تحریک چلائی جائے اس کا مرکز و محور قرآن ہو۔ اور پھر یہ بھی لازمی ہے کہ یہ تحریک اور یہ دعوت مخفی جذبات ہی کو اپیل نہ کرتی ہو بلکہ عقل و خرد بھی اس کا موضوع بنیں۔ یعنی وہ مخفی عوامی ضروریات ہی پوری نہ کرتی ہو بلکہ اعلیٰ علمی سطح پر بھی کارآمد ہو۔ اور اس کے لئے سب سے زیادہ اور پہلے جس طبقے کو خطاب کیا جائے وہ وہی طبقہ ہو جسے حکمران یاد انشور یا elite طبقہ کہتے ہیں، کیونکہ انبیاء کرام علیہم السلام نے سب سے پہلے جس طبقے کو مخاطب کیا وہ بالعموم وہاں کا سیاسی یا مذہبی اقتدار کا حامل ہوتا تھا۔ لہذا ہم دیکھتے ہیں کہ حضور اکرم ﷺ نے بھی سب سے زیادہ عوام کے ساتھ ساتھ سرداروں کو دعوت دینے کا اہتمام کیا۔ بلکہ ایک موقع پر تو یہ معاملہ کچھ افراط و تنفسی طیکا ہو گیا تو اللہ نے تنبیہ کے لئے سورہ عبس کی آیات بھی نازل فرمائیں۔ اور پھر یہ دعوت عربی نہیں میں تھی جسے تمام طبقات سمجھنے کی الہیت رکھتے تھے اور مزید یہ کہ یہ شاعری اور خطابت دونوں کے محسن لئے ہوئے تھیں کیونکہ اس وقت یہی طریقہ راجح تھا۔ ہر تقریر پوچنکا دینے والی اور ہر تحریر شاعری ہی کی صورت میں ہوتی تھی۔ چنانچہ اس دعوتِ قرآنی نے صرف عوام کو ہی نہیں بلکہ خواص کو بھی ہلاکے رکھ دیا۔ اگرچہ خواص کے طبقے میں سے بہت کم نے اس دعوت پر عمل البیک کہا لیکن جتنے بھی آئے سب اس دعوت کو پھیلانے میں اصل معاون ثابت ہوئے۔

(حضرور اکرم ﷺ نے بھی فرمایا تھا: تم میں سے اسلام میں بہترین وہ ہیں جو تم میں سے جاہلیت میں بہترین تھے) یہی وجہ ہے کہ عمر فاروق رضی اللہ عنہ کے قول اسلام کے موقع پر جو نفرہ عجیب فاران کی پیاڑیوں کو لرزائیا تھا وہ بلا جبشی رضی اللہ عنہ کے ایمان لانے پر نہیں گونجا تھا، حالانکہ زہد اور تقویٰ کے اعتبار سے یہی بلاالٰ تھے جنہیں عمر فاروق رضی اللہ عنہ اپنے ذور خلافت میں نہیں سیدنا (ہمارے سردار) کہہ کر پکارتے تھے۔ حضرت خالد بن ولید کے

حلقہ بگوشِ اسلام ہونے پر حضور اکرم ﷺ نے فرمایا تھا کہ ملکے نے اپنے جگر نکال کر ہماری طرف پھینک دیئے ہیں۔ مزید برآں اگر ہم بنظر غائر دیکھیں تو معلوم ہو گا کہ تقریباً سارے عوام شعوری یا لاشعوری طور پر اس دانشور طبقے کی تقلید میں مصروف ہیں اور پھر یہ طبقہ خود بلا استثناء مغرب کا مرید ہے۔ لہذا عوام تک اس دعوت کو پہنچانے کا حق ادا کرنے کے لئے ضروری ہے کہ اس طبقہ دانشور ان کا ظلم توڑا جائے اور خود اس طبقے تک دعوت کے ابلاغ کے لئے لازم ہے کہ مغربی افکار اور نظریات کا غلط ہونا ثابت کیا جائے تاکہ وہ مرغوبیت جو عرصہ دراز سے ہم پر سایہ فیکن ہے، ختم ہو اور ہم میں حق کو پہنچانے کی صلاحیت پیدا ہو جو خود ہماری فطرت کی آواز ہے، بشرطیکہ ہماری فطرت مسخ نہ ہوئی ہو تو تاکہ اسلام کی نشأۃ ثانیہ کی راہ ہموار ہو سکے۔ اور ع

گر یہ نہیں تو بابا پھر سب کہانیاں ہیں!

اور اس سب عمل کے لئے ضروری ہے کہ ایک ایسی تحریک اٹھے جو تجدید یادِ ایمان کی دعوت بذریعہ قرآن دے اور ایک ایسے ادارے کا قیام عمل میں آئے کہ جو قرآن حکیم کی دعوت و اشاعت کا کام کرنے تاکہ عوام کے اذہان اس طرف مبذول ہوں، اور اس نشو و اشاعت کے لئے تمام ممکنہ وسائل کو خواہ وہ کرنٹ میڈیا یا ہو یا پرنٹ میڈیا، استعمال میں لائے اور اس کے ذریعے لوگوں کے اندر اس کی عظمت کا نقش بٹھائے اور ان کے اندر عمل کا داعیہ بیدار کرے۔ پھر دراصل یہ ان ہی میں سے ایسے نوجوان ابھریں گے جو نشأۃ ثانیہ کا کام کرنے کے لئے آمادہ ہوں گے۔ یہ ایسے افراد ہوں گے جو اس کام کے لئے اپنی زندگیاں کھپا دینے کے لئے آمادہ ہوں گے، جنہیں اپنے کیریئر ز کا لائق راہ حق سے نہ ہٹا سکے اور جو مال و دولت دنیا کو ٹھکرا کر قرآن مجید پڑھنے اور پڑھانے کے لئے ہی اپنے آپ کو وقف کر دیں اور پھر انہی کی تعلیم و تربیت اس ادارے کا اصل کام ہو گا۔ یہاں ان افراد کو پورا قرآن شاہ ولی اللہ کے بتائے ہوئے طریقے کے مطابق پہلے صرف ترجیح کے ساتھ اور پھر بعد میں کسی فسیر کے ساتھ پڑھایا جائے گا۔ عربی زبان کی تحصیل کرائی جائے گی اور وہ بھی اعلیٰ معیار کے مطابق۔ احادیث نبویہ

فقہ اور اصول فقہ کی بھی کم از کم بنیادی تعلیم دی جائے گی اور پھر فلسفہ، حکمت اور منطق کی تعلیم دی جائے گی۔ مزید برآں طبیعتیات اور عمرانیات کے مبادی سے بھی آگاہی دی جائے گی۔ یوں یہ افراد جن کے لئے ”سکون نا آشنا“ رہنا ”سامانِ ہستی“ بن جائے وہ ”خود کی گھیاں“ سلحا کر ”صاحب جنوں“ بنیں اور ”شریک زمرة لا محظون“ ہونے کے لئے اسلاف کے نفس دروں ”عطاء ہونے“ کی دعا مانگیں؛ جن کے ”دیدہ“ تر“ کی نمنا کیاں اور دل کی پوشیدہ ”بے تابیاں“ ان کے ”نالہ نیم شب کا نیاز“ اور ”لف و انجم کا گداز“ بن جائیں۔ قرآن کی صد اان کو اپنے دل سے اٹھتی معلوم ہو۔ ان کے خواب قرآن سے رنگیں ہو جائیں، ان کے راستے اس کے نور سے منور ہو جائیں۔ انہیں اسی کے اندر آفاق و انس کے تمام سوالات کا جواب مل جائے اور معرفت حق سے ان کے قلب تباہ ہو جائیں اور وہ نفس مطمئنہ کی عملی تغیر بن جائیں، تو درحقیقت یہی وہ شعوری ایمان ہے جو صرف اور صرف قرآن سے ہی حاصل ہو گا۔

وہ جنس نہیں ایمان ہے لے آئیں دکانِ فلسفہ سے

ڈھونڈے سے ملے گی عاقل کو یہ قرآن کے سیپاروں میں!

اور پھر یہی ہوں گے جو شمشیر قرآنی سے جدید فلاسفہ کے لئے ایک نئی ”تھافت“ اور جدید منظیقوں کے لئے ایک نئی ”رذ“ تحریر کریں گے اور ماڈہ پرستی کے اس سیاہ کا رخ پھیر سکیں گے جو گرذشتہ کئی صد یوں سے امت مسلمہ کو بھائے لے جا رہا ہے اور پھر انہیں صرف ”شاخ تراشی“ کا کام ہی نہیں کرنا ہو گا بلکہ ”روش روشن“ کی ”شراب کہن“ سے سقائی کر کے ایمان کے نئے پھول بھی کھلانے ہوں گے اور ایک جدید علم کلام کی بنیاد بھی رکھنی ہو گی تاکہ سامنے کے میدانوں میں جو پیش رفت ہوئی ہے اسے اسلام کے نظامِ عقائد میں صحیح جگہ پر ف کیا جاسکے۔ مزید برآں عمرانیات کو بھی قرآن و حدیث کے اصولوں کے مطابق پھر سے مدون کرنا ہو گا۔ اور یوں وہ خواب تغیر کا روپ دھار کئے گا جسے اقبال نے تقریباً ایک صدی پیشتر دیکھا تھا۔

زمانہ آیا ہے بنے جگابی کا عام دیدار یار ہو گا
 سکوت تھا پر زدہ دار حس کا وہ راز اب آشکار ہو گا
 کل جو آوارہ جنوں تھے وہ بستیوں میں پھر آبیس گے
 برہنہ پائی وہی رہے گی مگر نیا خارزار ہو گا
 ننا دیا گوشِ منتظر کو حجاز کی خامشی نے آخر
 جو عہد صحرائیوں سے باندھا گیا تھا پھر استوار ہو گا
 نکل کے صحراء سے جس نے روما کی سلطنت کو الٹ دیا تھا
 نہ ہے یہ قدیمیوں سے میں نے وہ شیر پھر ہوشیار ہو گا
 دیارِ مغرب کے رہنے والو! خدا کی بستی دکان نہیں ہے
 کھرا جسے تم سمجھ رہے ہو وہ اب زر کم عیار ہو گا
 تمہاری تہذیب اپنے فخر سے آپ ہی خود کشی کرے گی
 جو شاخ نازک پہ آشیانہ بنے گا ناپائیدار ہو گا
 سفینہ برگِ گل بنالے گا قافلہ مور ناتوان کا
 ہزار موجوں کی ہو کشاکش مگر یہ دریا سے پار ہو گا!



- اب اس کام کے لئے صرف یہ افراد ہی کفایت نہیں کریں گے بلکہ کئی مختلف طرح
 کے افراد مطلوب ہوں گے:
- ۱) ایک تو یہی افراد جو اعلیٰ علمی سطح پر فکری رہنمائی کا سامان فراہم کریں گے۔
 - ۲) وہ افراد جو قرآن و حدیث کی اعلیٰ تعلیم حاصل کریں گے، جو عوایی دریں قرآن و
 حدیث کے ذریعے عوام میں قرآن کی عظمت کا نقش بخھائیں گے اور پھر اور پرواں
 افراد کی تربیت کا کام بھی انہی کو کرنا ہو گا (قرآن و حدیث کا علم دینا ہو گا)۔
 - ۳) وہ افراد جو دیگر مختلف علوم مثلاً کمپیوٹر سائنس، الکٹریکس وغیرہ کے ماہر ہوں گے،
 انہیں اس ساری قرآنی دعوت کی نشر و اشاعت کا کام کرنا ہو گا۔

۲) عام افراد کو بھی سرمائے کے ساتھ ساتھ اقامت دین کے کام میں تن من کھپانا پڑے گا۔ اب یہاں بات مدارج و مراتب کی نہیں ہے، کیونکہ ﴿وَمَا الْحِسْوَةُ الدُّنْيَا إِلَّا مَتَاعٌ الْفَرُورُ﴾ اور آخرت میں مدارج و مراتب کا تعین ایمان، اخلاص اور اس کے ساتھ اس بات سے ہو گا کہ جو کام بھی کیا اس میں ان کی کتنی ذیوشن (devotion) تھی۔

جب یہ چاروں قسم کے افراد مہیا ہو جائیں تو انہیں ایک امیر کے ہاتھ پر بیعت کر کے ایک لئم کے تحت تحد ہوتا ہو گا اور یوں منیج انقلابِ نبوی کے مطابق جدوجہد کر کے ”شہادت علی النّاس“ اور ”اقامت دین“ کا فریضہ سرانجام دینا ہو گا۔ پھر اگر اس میں کامیاب ہو جائیں تو فہوا حکم طور پر کامیاب نہ بھی ہوں تو آختر میں تو ان کا اجر اللہ کے پاس تحفظ ہو گا۔ **وَذِلِكَ الْفَوْزُ الْكَبِيرُ، وَذِلِكَ الْفَوْزُ الْعَظِيمُ۔**



فرهنگ اصطلاحات

میں نے مکمل حدیک کوشش کی ہے کہ آسان سے آسان زبان استعمال کروں تاہم پھر بھی ناگزیر طور پر چند ایسی اصطلاحات کا سہارا لینا پڑ گیا ہے جو کہ شاید بعض قارئین کو ٹھیک محسوس ہوں، لہذا ان کی مختصر تعریج درج ذیل ہے۔

وعید یہ و مرجمہ

یہ دو متفاہ گروہ تھے جو قرونِ اولیٰ میں ابھرے۔ مرجمہ کے نزدیک ایمان بنیادی طور پر اللہ اور رسول پر اعتقاد رکھنے کا نام ہے، اعمال ایمان کا جزو نہیں ہوتے اور گناہ کبیرہ کے ارتکاب سے بھی کوئی مؤمن کا فرنہیں ہو جاتا۔ دوسری انتہا پر وعید یہ تھے۔ ان کا یہ خیال تھا کہ ایمان کا تعلق محض اقرار بالسان سے ہی نہیں ہے بلکہ تصدیق بالقلب اور اعمالِ حسن سے بھی ہے۔ گناہ کبیرہ کا مرٹک اس لائق نہیں کہ اسے مؤمن کہا جائے، شریعت کی رو سے وہ کافر ہے اور ضرور جہنم کے عذاب میں بٹلا ہو کر رہے گا، خوارج بھی اسی کے قائل تھے۔

جبریہ اور قدریہ

یہ دو بھی قردن اولیٰ ہی کی پیداوار تھے۔ جبریہ کے نزدیک کائنات کی باقی تمام اشیاء کی طرح انسان بھی تقدیرِ الہی کا پابند ہے۔ اسے نہ تو فکر پر کوئی اختیار ہے نہ عمل پر کوئی قدرت ہے، جو ہوتا ہے اللہ کی مرضی سے ہوتا ہے۔ اس کے برعکس قدریہ کا یہ کہنا تھا کہ انسان اپنے اعمال کا خود ذمہ دار ہے، کیونکہ اسے تبادل راستوں میں سے کوئی ایک راستہ منتخب کرنے کا موقع میر آتا ہے۔

عقل و نقل

نقل سے مراد وہ تمام علوم ہیں جن کی صحت پر شہنشہ کیا جاسکے، مثلاً قرآن و حدیث۔ بحث ہو تو صرف اس بات پر کہ کیا یہ بات واقعیت اسی ذات سے منسوب ہے جس کا حوالہ دیا جا رہا ہے۔ مزید برآں انہی دو ذرائع سے پھوٹنے والے بعض علوم مثلاً تفسیر، فقہ، کلام وغیرہ کو بھی بعض اوقات نقل کہہ دیا جاتا ہے۔ دوسری طرف عقل سے مراد وہ تمام علوم یا ذرائع علوم ہیں جن کے غلط اور صحیح ہونے پر بحث ہو سکے اور وہ کسی بالاتر ہستی یا اس کے نمائندے سے نہیں بلکہ کسی عام انسان سے منسوب ہوں۔ سائنس، فلسفہ، منطق وغیرہ سب اسی کے ذیل میں آتے ہیں۔

محکمات و متشابہات

قرآن میں خود اس کے مطابق دو قسم کی آیات ہیں: محکمات اور متشابہات۔ محکمات سے مراد وہ آیات ہیں جو واضح ہیں؛ جبکہ متشابہات وہ ہیں جو واضح نہ ہوں اور ان میں اشتباہ یا شک کا پہلو موجود ہو۔

منابع و مأخذ

اس مضمون کے لکھنے میں درج ذیل کتب سے مدد لی گئی ہے۔ بلکہ دراصل یہ اول الذکر کتاب پر ہی بنی ہے۔

- ۱) اسلام کی نشانہ ثانیہ: کرنے کا اصل کام.....ازڈاکٹر اسرار احمد
 - ۲) دعوت رجوع الی القرآن کا منظر و پس منظر.....ازڈاکٹر اسرار احمد
 - ۳) سابق اور موجودہ مسلمان امتون کا ماضی، حال اور مستقبل.....ازڈاکٹر اسرار احمد
 - ۴) کلیات اقبال.....از علامہ محمد اقبال، ناشرا اقبال اکادمی
 - ۵) مقالات اقبال، مرتب سید عبدالواحد معینی
 - ۶) خطبات اقبال نئے تناظر میں.....از محمد سعیل عمر
 - ۷) مقالات اصلاحی (حصہ اول) ازمولا نا امین احسن اصلاحی
 - ۸) دعوت دین اور اس کا طریق کار.....از مولا نا امین احسن اصلاحی
 - ۹) علم التعلیم حصہ دوم (برائے طلباء انتر)
 - ۱۰) مسلم فلسفہازڈاکٹر عبدالatif و پروفیسر یوسف شیدائی
 - ۱۱) فلسفہ کی ماہیتازڈاکٹر حکیم احمد
 - ۱۲) فلسفہ کے بنیادی مسائلاز قاضی قیصر الاسلام
- علاوہ ازیں پروفیسر ڈاکٹر بختیار حسین صدیقی صاحب کے ایک مضمون شائع شدہ فہرست روڑہ ”ندا“ ۱۸ تا ۲۳ رابرپر میں ۱۹۹۰ء جو کہ ”اسلام کی نشانہ ثانیہ: کرنے کا اصل کام“ ہی کے بعض پہلوؤں کی توضیح و تشریح پر مشتمل ہے، سے بھی مدد لی گئی ہے۔ اور پھر جناب انجینئر محمد علی صاحب کے کورس کے دوران دیئے گئے نوٹس اور یونیکورس بھی میرے لئے مشغیل راہ ثابت ہوئے۔

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات و احادیث درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔